

IL-KAZIN TAL-BANDA SAN GABRIEL TA' HAL BALZAN

FIS-SENA 2001-2002

Bhas-snin l-imghoddija kemm ilu nwaqqaf il-kazin mill-1920, dejjem baqa' attiv f'dak li jirrigwardja l-kazin innifsu l-banda l-attivitatiet soċjali, l-festa, l-armor, kif ukoll in-nar fost l-oħrajn.

KAZIN:

Peress li l-bini tal-kazin huwa antik jehtieg li ta' kull sena isir l-manutenzjoni. Din is-sena sar xogħol estensiv fil-kċina tal-kazin kif ukoll għall-aħħar tas-sena bidu tas-sena 2002 ser isir xogħol ta' restawr fuq il-faċċata tal-kazin.

BANDA:

It-tagħlim tal-muzika jsir dejjem regolari darbtejn fil-gimgha mill-assistent Surmast kif ukoll mis-Surmast Direttur. Matul is-sena jsiru xi kuncerti skond in-neċessità.

Din is-sena sar recording tas-C.D. b'marċi brijuzi. Din is-CD giet mnedija fl-okkażjoni ta' l-eghluq il-hamsin sena mit-twaqqif tal-banda San Gabriel 1952-2002. Għal dan il-għan saru madwar hamsin leġġu gdid għall-bandisti u ser jittella Programm Mużikali taħt il-Patroċinju tal-President ta' Malta fl-20 t'April 2002.



ATTIVITAJIET SOĊJALI:

Minħabba li l-kazin irid jiehu ħsieb ħafna affarijiet li jinvolvu ħafna spejjeż, jiġu organizzati diversi attivitatiet fosthom Coffee Mornings, ikliet u lotteriji. Ta' kull sena wkoll tiġi organizzata kompetizzjoni ta' l-isnooker, li din is-sena organizza l-Kumitat taż-Żgħażaġh fi hdan din l-istess soċjetà.


FESTA W ARMAR:

L-akbar responsabbiltà, naħseb l-iktar waħda diffiċli hija l-organizzazzjoni tal-festa titulari. Il-membri tal-kazin jieħdu ħsieb jarmaw l-armor kollu li jintrama fil-parti ta' fuq ta' Hal Balzan, il-kampnar u l-koppla kif ukoll id-disinn tal-faċċata tal-knisja. Is-sena li għaddiet kienet waħda ta' xogħol qawwi b'risq il-festa tal-Lunzjata li hija l-patrana ta' Hal Balzan. Giet maħduma girlanda bil-bozoz mal-faċċata tal-knisja, inxtraw ma' l-elf lampa tal-kulur għad-disinn tal-faċċata tal-knisja, beda x-xogħol fuq sett ta' għaxar pavaljuni godda għal Triq il-Kbira bil-pittura li għal festa tas-sena 2002 ikunu lesti, inħadmet ma' l-elf pied liedna biex tkompli issebbah it-toroq tagħna fil-jiem tal-festa. Saru diversi festuni godda għal diversi toroq, ventijiet godda, restawr ta' żewġ kolonni kbar li jintramaw quddiem il-kazin u diversi affarijiet oħra. Għal festa ta' Marija Annunzjata minbarra li jiġu diversi baned mistiedna il-banda tagħna, il-banda San Gabriel tieħu sehem attiv fil-festa li ta' kull sena tiġi ċelebrata fit-tieni hadd ta' Lulju. Fil-festa jsir marċ it-tieni jum tat-tridu mill-banda San Gabriel. Fl-aħħar jum tat-tridu il-banda takkumpanja l-istatwa ta' San Gabriel fost il-briju mat-toroq ewlenien ta' Hal Balzan, f'lejlet il-festa wara li l-banda tagħmel marċ ittella Programm Mużikali fuq iz-zuntier tal-Knisja.

NAR:

Diversi membri tal-kazin tal-banda San Gabriel jieħdu ħsieb li fil-jiem tal-festa jakkumpanjaw il-festa bix-xogħol tagħhom tan-nar: kemm ta' l-ajru kif ukoll ta' l-art. F'maħzen li jinsab fil-kazin stess jitlesta x-xogħol tal-brim ta' l-iskrataċċ imbagħad wara dan jitella' fil-kamra tan-nar San Gabriel li tinsab fil-limiti ta' l-Iklin. Ovvjament festa mingħajr nar mhix festa pero aħna għandna niringrazzjaw dejjem lil dawn in-nies li b'sagrifiċċju u f'periklu jagħmlu ħafna xogħol b'risq il-festa tal-Lunzjata.

Fil-qosor rajna l-hajja tal-kazin tal-Banda San Gabriel għas-sena 2001-2002. Hajja li ma tieqaf qatt. Dan hu l-iskop ewlieni tagħna li naħdmu volontarjament b'risq il-kazin u l-festa għal gid tal-komunità ta' Hal Balzan.



Il-faċċata tal-kazin tal-Banda San Gabriel ta' Hal Balzan A.D. 1920 taħt id-dell tal-Knisja Parrokkjali ddedikata lill-Annunzjata



Żewġ pavaljuni godda lesti minn sett ta' għaxar armati fi Triq il-Kbira għal okkażjoni tal-Festa ta' l-Annunzjata